

Pandava Gita

prahlādanāradaparāśrapuṇḍarīka-
vyāsāambarīṣaśukaśaunakabhīṣmakāvyaḥ □
rukmaṅgadārjunavasiṣṭhavibhīṣaṇādyā
ētānaḥ paramabhāgavatān namāmi □ 1□

lōmaharṣaṇa uvācha □
dharmō vivardhati yudhiṣṭhirakīrtanēna
pāpaḥ praṇāśyati vṛkōdarakīrtanēna □
śatrurvinaśyati dhanañjayakīrtanēna
mādrīsutau kathayatāḥ na bhavanti rōgāḥ □ 2□

brahmōvācha □
yē mānavā vigatarāgaparā'parajñā
nārāyaṇaḥ suraguruḥ satataḥ smaranti □
dhyānēna tēna hatakilbiṣa chētanāstē
mātuḥ payōdhararasaḥ na punaḥ pibanti □ 3□

indra uvācha □
nārāyaṇō nāma narō narāṇāḥ
prasiddhachauraḥ kathitaḥ pṛthivyām □
anēkajanmārjitapāpasañchayaḥ
haratyaśēṣaḥ smṛtamātra ēva yaḥ □ 4□

yudhiṣṭhira uvācha □
mēghaśyāmaḥ pītakaśyāvāsaḥ
śrīvatsāṅkaḥ kaustubhōdbhāsitāṅgam □
puṇyōpētaḥ puṇḍarīkāyatākṣaḥ
viṣṇuḥ vandē sarvalōkaikanātham □ 5□

bhīma uvācha □
jalaughamagnā sacharā'charā dharā
viṣāṇakōṭyā'khilaviśvamūrtinā □
samuddhṛtā yēna varāharūpiṇā
sa mē svayambhūrbhagavān prasīdaru □ 6□

arjuna uvācha □
achintyamavyaktamanantamavyayaṃ
vibhuṃ prabhuṃ bhāvitaviśvabhāvanam □
trailōkyavistāravichārakāraṃ
hariṃ prapannō'smi gatiṃ mahātmanām □ 7□

nakula uvācha □
yadi gamanamadhastāt kālapāśānubandhād
yadi cha kulavihīnē jāyatē pakṣikīṭē □
kṛmīśatamapi gatvā dhyāyatē chāntarātmā
mama bhavatu hṛdisthā kēśavē bhaktirēkā □ 8□

sahadēva uvācha □
tasya yajñavarāhasya viṣṇōratulatējasah □
praṇāmaṃ yē prakurvanti tēṣāmapī namō namaḥ □ 9□

kuntī uvācha □
svakarmaphalanirdiṣṭāṃ yāṃ yāṃ yōniṃ vrajāmyaham □
tasyāṃ tasyāṃ hṛṣīkēśa tvayi bhaktirdṛḍhā'stu mē □ 10□

mādrī uvācha □
kṛṣṇē ratāḥ kṛṣṇamanusmaranti
rātrau cha kṛṣṇaṃ punarutthitā yē □
tē bhinnadēhāḥ praviśanti kṛṣṇē
haviryathā mantrahutaṃ hutāsē □ 11□

draupadī uvācha □
kīṭēṣu pakṣiṣu mṛgēṣu sarīsrpēṣu
rakṣaḥpiśāchamanujēṣvapi yatra yatra □
jātasya mē bhavatu kēśava tvatprasādāt
tvayyēva bhaktirachalā'vyabhichāriṇī cha □ 12□

subhadrā uvācha □
ēkō'pi kṛṣṇasya kṛtaḥ praṇāmō
daśāśvamēdhāvabhṛthēna tulyaḥ □
daśāśvamēdhī punarēti janma
kṛṣṇapraṇāmī na punarbhavāya □ 13□

abhimanyuruvācha □
gōvinda gōvinda harē murārē
gōvinda gōvinda mukunda kṛṣṇa
gōvinda gōvinda rathāṅgapāṇē □

gōvinda gōvinda namāmi nityam □ 14□

dhṛṣṭadyumna uvācha □
śrīrāma nārāyaṇa vāsudēva
gōvinda vaikunṭha mukunda kṛṣṇa □
śrīkēśavānanta nṛsiṃha viṣṇō
mām trāhi saṃsārabhujāṅgadaṣṭam □ 15□

sātyakiruvācha □
apramēya harē viṣṇō kṛṣṇa dāmōdarā'chyuta □
gōvindānanta sarvēśa vāsudēva namō'stu tē □ 16□

uddhava uvācha □
vāsudēvaṃ parityajya yō'nyam dēvamupāsatē □
tṛṣitō jāhnavītīrē kūpaṃ khanati durmatih □ 17□

dhaumya uvācha □
apāṃ samīpē śayanāsanasthitē
divā cha rātrau cha yathādhigachChatā □
yadyasti kiñchit sukṛtaṃ kṛtaṃ mayā
janārdanastēna kṛtēna tuṣyatu □ 18□

sañjaya uvācha □
ārtā viṣaṇṇāḥ śithilāścha bhītā
ghōrēṣu vyāghrādiṣu vartamānāḥ □
saṅkīrtya nārāyaṇaśabdamātraṃ
vimuktaduḥkhāḥ sukhinō bhavanti □ 19□

akrūra uvācha □
ahaṃ tu nārāyaṇadāsadāsa-
dāsasya dāsasya cha dāsadāsaḥ □
anyō na hīsō jagatō narāṇām
tasmādahaṃ dhanyatarō'smi lōkē □ 20□

virāṭa uvācha □
vāsudēvasya yē bhaktāḥ śāntāstadgatachētasah □
tēṣāṃ dāsasya dāsō'haṃ bhavēyaṃ janmajanmani □ 21□

bhīṣma uvācha □
viparītēṣu kālēṣu parikṣīṇēṣu bandhuṣu □
trāhi mām kṛpayā kṛṣṇa śaraṇāgatavatsala □ 22□

drōṇa uvācha □
yē yē hatāśchakradharēṇa daityāṃ-
strailōkyaṇāthēna janārdanēna □
tē tē gatā viṣṇupurīṃ prayātāḥ
krōdhō'pi dēvasya varēṇa tulyaḥ □ 23□

kṛpāchārya uvācha □
majjanmanaḥ phalamidaṃ madhukaiṭabhārē
matprārthanīya madanugraha ēṣa ēva □
tvadbhṛtyabhṛtyaparichāarakabhṛtyabhṛtya-
bhṛtyasya bhṛtya iti māṃ smara lōkanātha □ 24□

aśvatthāma uvācha □
gōvinda kēśava janārdana vāsudēva
viśvēśa viśva madhusūdana viśvarūpa □
śrīpadmanābha puruṣōttama dēhi dāsyam
nārāyaṇāchyuta nṛsiṃha namō namastē □ 25□

karṇa uvācha □
nānyaṃ vadāmi na śaṅṅōmi na chintayāmi
nānyaṃ smarāmi na bhajāmi na chāśrayāmi □
bhaktyā tvadīyacharaṇāmbujamādarēṇa
śrīśrīnivāsa puruṣōttama dēhi dāsyam □ 26□

dhṛtarāṣṭra uvācha □
namō namaḥ kāraṇavāmanāya
nārāyaṇāyāmitavikramāya □
śrīśārṅgachakrāsīgadādharāya
namō'stu tasmai puruṣōttamāya □ 27□

gāndhārī uvācha □
tvamēva mātā cha pitā tvamēva
tvamēva bandhuścha sakhā tvamēva □
tvamēva vidyā draviṇam tvamēva
tvamēva sarvaṃ mama dēva dēva □ 28□

drupada uvācha □
yajñēśāchyuta gōvinda mādhavānanta kēśava □
kṛṣṇa viṣṇō hṛṣīkēśa vāsudēva namō'stu tē □ 29□

jayadratha uvācha □
namaḥ kṛṣṇāya dēvāya brahmaṇē'nantaśaktayē □

yōgēśvarāya yōgāya tvāmahaṃ śaraṇaṃ gataḥ ॥ 30॥

vikarṇa uvācha ॥

kṛṣṇāya vāsudēvāya dēvakīnandanāya cha ॥
nandagōpakumārāya gōvindāya namō namaḥ ॥ 31॥

virāṭa uvācha ॥

namō brahmaṇyadēvāya gōbrāhmaṇahitāya cha ॥
jagaddhitāya kṛṣṇāya gōvindāya namō namaḥ ॥ 32॥

śalya uvācha ॥

atasīpuṣpasaṅkāśaṃ pītavāsasamachyutam ॥
yē namasyanti gōvindaṃ tēśaṃ na vidyatē bhayam ॥ 33॥

balabhadra uvācha ॥

kṛṣṇa kṛṣṇa kṛpālō tvamagatīnāṃ gatirbhava ॥
saṃsārārṇavamagnānāṃ prasīda puruṣōttama ॥ 34॥

śrīkṛṣṇa uvācha ॥

kṛṣṇa kṛṣṇēti kṛṣṇēti yō mām smarati nityaśaḥ ॥
jalaṃ bhivā yathā padmaṃ narakādudharāmyaham ॥ 35॥

śrīkṛṣṇa uvācha ॥

nityaṃ vadāmi manujāḥ svayamūrdhva bāhu-
ryō mām mukunda narasiṃha janārdanēti ॥
jīvō japatyanudinaṃ maraṇē raṇē vā
pāśāṅakāṣṭhasadṛśāya dadāmyabhīṣṭam ॥ 36॥

īśvara uvācha ॥

sakṛnnārāyaṇētyuktvā pumān kalpaśatatrāyam ॥
gaṅgādisarvatīrthēṣu snātō bhavati putraka ॥ 37॥

sūta uvācha ॥

tatraiva gaṅgā yamunā cha tatra
gōdāvarī sindhu sarasvatī cha ॥
sarvāṇi tīrthāni vasanti tatra
yatrāchyutōdāra kathāprasaṅgaḥ ॥ 38॥

yama uvācha ॥

narakē pachyamānaṃ tu yamēnaṃ paribhāṣitam ॥
kiṃ tvayā nārchitō dēvaḥ kēśavaḥ klēśanāśanaḥ ॥ 35॥

nārada uvācha □
janmāntarasahasrēṇa tapōdhyānasamādhinā □
narāṇaṃ kṣīṇapāpānāṃ kṛṣṇe bhaktiḥ prajāyatē □ 40□

prahlāda uvācha □
nātha yōnisahasrēṣu yēṣu yēṣu vrajāmyaham □
tēṣu tēṣvachalā bhaktirachyutā'stu sadā tvayi □ 41□

yā prītiravivēkanāṃ viṣayēṣvanapāyini □
tvāmanusmarataḥ sā mē hṛdayānmā'pasarpatu □ 42□

viśvāmitra uvācha □
kiṃ tasya dānaiḥ kiṃ tīrthaiḥ kiṃ tapōbhiḥ kimadhvaraiḥ □
yō nityaṃ dhyāyatē dēvaṃ nārāyaṇamananyadhīḥ □ 43□

jamadagniruvācha □
nityōtsavō bhavēttēṣāṃ nityaṃ nityaṃ cha maṅgalam □
yēṣāṃ hṛdisthō bhagavānmaṅgalāyatanam hariḥ □ 44□

bharadvāja uvācha □
lābhastēṣāṃ jayastēṣāṃ kutastēṣāṃ parājayaḥ □
yēṣāmindīśvaraśyāmō hṛdayasthō janārdanaḥ □ 45□

gautama uvācha □
gōkōṭidānaṃ grahaṇēṣu kāśī-
prayāgagaṅgāyutakalpavāsaḥ □
yajñāyutaṃ mērusuvarṇadānaṃ
gōvīndanāmasmaraṇēna tulyam □ 46□

agniruvācha □
gōvīndēti sadā snānaṃ gōvīndēti sadā japaḥ □
gōvīndēti sadā dhyānaṃ sadā gōvīndakīrtanam □ 47□

tryakṣaraṃ paramaṃ brahma gōvīnda tryakṣaraṃ param □
tasmāduchchāritaṃ yēna brahmabhūyāya kalpatē □ 48□

vēdavyāsa uvācha □
achyutaḥ kalpavṛkṣō'sāvanantaḥ kāmādhēnu vai □
chintāmaṇistu gōvīndō harērnāma vichintayēt □ 49□

indra uvācha □
jayatu jayatu dēvō dēvakīnandanō'yaṃ
jayatu jayatu kṛṣṇō vṛṣṇivamaśapradīpaḥ □

jayatu jayatu mēghaśyāmalaḥ kōmalāṅgō
jayatu jayatu pṛthvībhāranāsō mukundaḥ □ 50□

pippalāyana uvācha □
śrīmannṛsiṃhavibhavē garuḍadhvajāya
tāpatrayōpaśamanāya bhavauśadhāya □
kṛṣṇāya vṛśchikajalāgnibhujāṅgarōga-
klēśavyayāya harayē guravē namastē □ 51□

āvirhōtra uvācha □
kṛṣṇa tvadīyapadapañkajapañjarāntē
adyaiva mē viśatu mānasarājahaṃsaḥ □
prāṇaprayāṇasamayē kaphavātapittaiḥ
kaṅṭhāvarōdhanavidhau smaraṇaṃ kutastē □ 52□

vidura uvācha □
harērnāmaiva nāmaiva nāmaiva mama jīvanam □
kalau nāstyēva nāstyēva nāstyēva gatiranyathā □ 53□

vasiṣṭha uvācha □
kṛṣṇēti maṅgalaṃ nāma yasya vāchi pravartatē □
bhasmībhavanti tasyāśu mahāpātakakōṭayaḥ □ 54□

arundhatyuvācha □
kṛṣṇāya vāsudēvāya harayē paramātmanē □
praṇataklēśanāśāya gōvindāya namō namaḥ □ 55□

kaśyapa uvācha □
kṛṣṇānusmaraṇādēva pāpasaṅghaṭṭapañjaram □
śatadhā bhēdamāpnōti girirvajrahatō yathā □ 56□

duryōdhana uvācha □
jānāmi dharmam na cha mē pravṛtti-
rjānāmi pāpam na cha mē nivṛttiḥ □
kēnāpi dēvēna hṛdi sthitēna
yathā niyuktō'smi tathā karōmi □ 57□

yantrasya mama dōṣēṇa kṣamyatām madhusūdana □
ahaṃ yantraṃ bhavān yantrī mama dōṣō na dīyatām □ 58□

bhṛguruvācha □
nāmaiva tava gōvinda nāma tvattaḥ śatādhikam □
dadāttyuchchāraṇānmuktiḥ bhavānaṣṭāṅgayōgataḥ □ 59□

lōmaśa uvācha □
namāmi nārāyaṇa pādapaṅkajaṃ
karōmi nārāyaṇapūjanaṃ sadā □
vadāmi nārāyaṇanāma nirmalaṃ
smarāmi nārāyaṇatattvamavyayam □ 60□

śaunaka uvācha □
smṛtēḥ sakalakalyāṇaṃ bhajanaṃ yasya jāyatē □
puruṣaṃ tamajaṃ nityaṃ vrajāmi śaraṇaṃ harim □ 61□

garga uvācha □
nārāyaṇēti mantrō'sti vāgasti vaśavartinī □
tathāpi narakē ghōrē patantītyadbhutaṃ mahat □ 62□

dālbhya uvācha □
kiṃ tasya bahubhirmantrairbhaktiryasya janārdanē □
namō nārāyaṇāyēti mantraḥ sarvārthasādhākē □ 63□

vaiśampāyana uvācha □
yatra yōgēśvaraḥ kṛṣṇō yatra pārthō dhanurdharaḥ □
tatra śrīrvijayō bhūtirdhruvā nīrmatirmama □ 64□

agniruvācha □
harirharati pāpāni duṣṭachittairapi smṛtaḥ □
anichChayāpi saṃsprṣṭō dahatyēva hi pāvakaḥ □ 65□

paramēśvara uvācha □
sakṛduchcharitaṃ yēna harirityakṣaradvayam □
labdhaḥ parikarastēna mōkṣāya gamanaṃ prati □ 66□

pulastya uvācha □
hē jihvē rasasārajñē sarvadā madhurapriyē □
nārāyaṇākhyapīyūṣaṃ piba jihvē nirantaram □ 67□

vyāsa uvācha □
satyaṃ satyaṃ punaḥ satyaṃ satyaṃ satyaṃ vadāmyaham □
nāsti vēdātparaṃ śāstraṃ na dēvaḥ kēśavātparaḥ □ 68□

dhanvantariruvācha □
achyutānanta govinda nāmōchchāraṇabhēṣajāt □
naśyanti sakalā rōgāḥ satyaṃ satyaṃ vadāmyaham □ 69□

mārkaṇḍēya uvācha □
svargadaṃ mōkṣadaṃ dēvaṃ sukhadam jagatō gurum □
kathaṃ muhurtamapi taṃ vāsudēvaṃ na chintayēt □ 70□

agastya uvācha □
nimiṣaṃ nimiṣārdhaṃ vā prāṇināṃ viṣṇuchintanam □
tatra tatra kurukṣētraṃ prayāgō naimiṣaṃ varam □ 71□

vāmadēva uvācha □
nimiṣaṃ nimiṣārdhaṃ vā prāṇināṃ viṣṇuchintanam □
kalpakōṭisahasrāṇi labhatē vāñChitaṃ phalam □ 72□

śuka uvācha □
ālōḍya sarvaśāstrāṇi vichārya cha punaḥ punaḥ □
idamēkaṃ suniṣpannaṃ dhyēyō nārāyaṇaḥ sadā □ 73□

śrīmahādēva uvācha □
śarīrē jarjarībhūtē vyādhigrastē kalēvarē □
auṣadhaṃ jāhnavītōyaṃ vaidyō nārāyaṇō hariḥ □ 74□

śaunaka uvācha □
bhōjanāchChādanē chintāṃ vṛthā kurvanti vaiṣṇavāḥ □
yō'sau viśvambharō dēvaḥ sa kiṃ bhaktānupēkṣatē □ 75□

sanatkumāra uvācha □
yasya hastē gadā chakraṃ garuḍō yasya vāhanam □
śāṅkhachakraḡadāpadmī sa mē viṣṇuḥ prasīdatu □ 76□

ēvaṃ brahmādayō dēvā ṛṣayaścha tapōdhanāḥ □
kīrtayanti suraśrēṣṭhamēvaṃ nārāyaṇaṃ vibhum □ 77□

idaṃ pavitramāyuṣyaṃ puṇyaṃ pāpaprāṇāśanam □
duḥsvapnanāśanaṃ stōtraṃ pāṇḍavaiḥ parikīrtitam □ 78□

yaḥ paṭhētpṛātarutthāya śuchistadgatamānasaḥ □
gavāṃ śatasahasrasya samyagdattasya yatphalam □ 79□

tatphalaṃ samavāpnōti yaḥ paṭhēditi samstavam □
sarvapāpavinirmuktō viṣṇulōkaṃ sa gachChati □ 80□

gaṅgā gītā cha gāyatrī govindō garuḍadhvajah □
gakāraiḥ pañchabhiryuktaḥ punarjanma na vidyatē □ 81□

gītāṃ yaḥ paṭhatē nityaṃ ślōkārdhaṃ ślōkamēva vā 
muchyatē sarvapāpēbhyō viṣṇulōkaṃ sa gachChati  82

iti pāṇḍavagītā athavā prapannagītā samāptā 

ōṃ tatsat 

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org